

(ബി) അന്താരാഷ്ട്ര നിവാരവും, ഗുണമേന്മയുള്ളതും, കാലാവസ്ഥയ്ക്ക് അനുയോജ്യവുമായ റോഡുകൾ നിർമ്മിക്കുന്നതിനുള്ള സാങ്കേതിക വിദ്യകൾ, ഇപ്പോൾ തന്നെ ലഭ്യമാണ്. എങ്കിലും റോഡിന്റെ സംരക്ഷണത്തിനും ഈടാക്കാനും കൂടുതൽ ഊന്നൽ നൽകിക്കൊണ്ടുള്ള മാനദണ്ഡങ്ങൾ നിർദ്ദേശിക്കപ്പെട്ടിട്ടുണ്ട്.

(സി) പ്രവൃത്തികളുടെ ഗുണമേന്മ വിലയിരുത്തുന്നതിന് നിലവിൽ സംവിധാനമുണ്ട്. സോഷ്യൽ ഓഡിറ്റ് നടപ്പിലാക്കുന്നതിനുള്ള നിർദ്ദേശങ്ങൾ ഇപ്പോൾ പരിഗണനയിലില്ല.

തദ്ദേശ ഭരണ വകുപ്പിലേക്ക് പുനർവിന്യസിച്ച തസ്തികകൾ

377 (3204) ശ്രീമതി കെ. എസ്. സലീഖ : താഴെക്കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) പൊതുമരാമത്ത് വകുപ്പിലെ എത്ര തസ്തികകൾ തദ്ദേശഭരണ വകുപ്പിലേക്ക് പുനർവിന്യസിച്ചു ഉത്തരവിറക്കിയിട്ടുണ്ട് ; വ്യക്തമാക്കുമോ ;

(ബി) ഇതു സംബന്ധമായി അഡ്മിനിസ്ട്രേറ്റീവ് ട്രിബ്യൂണലിൽ കേസുകൾ നിലവിലുണ്ടോ ; ട്രിബ്യൂണൽ എന്തെങ്കിലും ഉത്തരവുകൾ പുറപ്പെടുവിച്ചിട്ടുണ്ടോ ; വിശദാംശം വ്യക്തമാക്കുമോ ;

(സി) ട്രിബ്യൂണൽ ഉത്തരവുകളുടെ പകർപ്പ് ലഭ്യമാക്കുമോ ; തസ്തികകൾ വെട്ടിക്കുറയ്ക്കുന്നതു സംബന്ധിച്ച് പഠനം നടത്തിയിട്ടുണ്ടോ ; എങ്കിൽ പഠന റിപ്പോർട്ടിന്റെ പകർപ്പ് ലഭ്യമാക്കുമോ ;

(ഡി) പുനർവിന്യാസം നടത്തിയത് എന്തെങ്കിലും മാനദണ്ഡത്തിന്റെ അടിസ്ഥാനത്തിലാണോ ; എങ്കിൽ പ്രസ്തുത മാനദണ്ഡം എന്താണ് ; വ്യക്തമാക്കുമോ ?

ഉത്തരം

(എ) സർക്കാർ ഉത്തരവ് (എംഎസ്.) നമ്പർ.38/08/ പൊ.മ.വ., തീയതി 8-9-2008 പ്രകാരം സാങ്കേതിക വിഭാഗത്തിലെ 851-ഉം മിനിസ്റ്റീരിയൽ വിഭാഗത്തിലെ 564-ഉം തസ്തികകൾ ഉൾപ്പെടെ ആകെ 1415 തസ്തികകൾ പൊതുമരാമത്തു വകുപ്പിൽ അധികമാണെന്ന് കണ്ടെത്തി പ്രസ്തുത തസ്തികകൾ തദ്ദേശസ്വയംഭരണ വകുപ്പിലേക്ക് പുനർവിന്യാസം ചെയ്തു.

(ബി) അധികാര വികേന്ദ്രീകരണ സമിതി പൊതുമരാമത്ത് വകുപ്പിൽ അധികമെന്നു കണ്ടെത്തിയ 564 മിനിസ്റ്റീരിയൽ ജീവനക്കാരെ 20-1-12-ലെ സ.ഉ.(കെ) നമ്പർ 9/2012/പൊ.മ.വ., 21-2-2012-ലെ സ.ഉ.(കെ) നമ്പർ 25/2012/പൊ.മ.വ., എന്നീ ഉത്തരവുകൾ പ്രകാരം തദ്ദേശസ്വയം ഭരണ വകുപ്പിലേക്ക് പുനർവിന്യസിച്ചു ഉത്തരവായി. ഈ ഉത്തരവുകൾക്കെതിരെ 20-ഓളം കേസുകൾ ബഹുമാനപ്പെട്ട കേരള അഡ്മിനിസ്ട്രേറ്റീവ് ട്രൈബ്യൂണലിൽ ഫയൽ ചെയ്യുകയും ബഹുമാനപ്പെട്ട കേരള അഡ്മിനിസ്ട്രേറ്റീവ് ട്രൈബ്യൂണലിന്റെ 25-5-2012-ലെ പൊതു ഉത്തരവ് പ്രകാരം ജീവനക്കാരെ പുനർവിന്യസിച്ച സർക്കാർ നടപടിയെ സാധൂകരിച്ച് ടി

കേസുകൾ തീർപ്പാക്കുകയുമുണ്ടായി. പ്രസ്തുത വിധിന്യായം പാലിച്ച് സർക്കാർ പുറപ്പെടുവിച്ച സ.ഉ (സാധാ) നമ്പർ 1814/12/പൊ.മ.വ., തീയതി : 27-10-2012 ഉത്തരവിനെതിരായി 4-ഓളം കേസുകൾ ബഹുമാനപ്പെട്ട കേരള അഡ്മിനിസ്ട്രേറ്റീവ് ട്രൈബ്യൂണലിൽ ഫയൽ ചെയ്തിട്ടുണ്ട്. ആയവ ട്രൈബ്യൂണലിന്റെ പരിഗണനയിലാണ്. ഇതിനു പുറമേ തദ്ദേശസ്വയംഭരണ വകുപ്പിൽ താൽക്കാലികമായി പുനർവിന്യസിച്ചിരുന്ന 4-ഓളം ജീവനക്കാർ തങ്ങളുടെ താൽക്കാലിക പുനർവിന്യാസ കാലാവധി അവസാനിച്ചതിനാൽ തങ്ങളെ മാതൃവകുപ്പിൽ തിരികെ നിയമിക്കണം എന്നാവശ്യപ്പെട്ട് കേസുകൾ ഫയൽ ചെയ്തിട്ടുണ്ട്. ആയത് ബഹു. ട്രൈബ്യൂണലിന്റെ പരിഗണനയിലാണ്.

(സി) ഒ.എ. നമ്പർ 144/2012 കേസിലെ 25-5-2012-ലെ ട്രൈബ്യൂണൽ ഉത്തരവിന്റെ ഒരു പകർപ്പ് മേശപ്പുറത്ത് വയ്ക്കുന്നു. 1997-ലെ അധികാര വികേന്ദ്രീകരണ സമിതി (സെൻ കമ്മിറ്റി) യുടെ അന്തിമ റിപ്പോർട്ടിന്റെ അടിസ്ഥാനത്തിൽ പൊതുമരാമത്തുൾപ്പെടെയുള്ള വകുപ്പുകളിൽ അധികമെന്ന് കണ്ടെത്തിയ തസ്തികകൾ ഇല്ലാതാക്കി പുനർവിന്യാസം ചെയ്യാൻ മന്ത്രിസഭയുടെ അനുമതിയോടെ തീരുമാനിക്കുകയുണ്ടായി. ഇതു സംബന്ധിച്ച പഠന റിപ്പോർട്ട് ഈ വകുപ്പിൽ ലഭ്യമല്ല.

(ഡി) അധികാര വികേന്ദ്രീകരണത്തിന്റെ ഭാഗമായി പൊതുമരാമത്ത് വകുപ്പിൽ ചെയ്തുവന്ന ധാരാളം ജോലികളും ഉത്തരവാദിത്വങ്ങളും തദ്ദേശ സ്വയംഭരണ വകുപ്പിലേക്ക് മാറ്റം ചെയ്തപ്പോൾ കുറെ തസ്തികകൾ വകുപ്പിൽ അധികമായി. തുടർന്ന് അധികാര വികേന്ദ്രീകരണ സമിതിയുടെ കണ്ടെത്തലുകളും, നിർദ്ദേശങ്ങളും അനുസരിച്ച് പൊതുമരാമത്ത് വകുപ്പിൽ നിന്നും 1415 തസ്തികകൾ (ടെക്നിക്കൽ & മിനിസ്റ്റീരിയൽ) നിർത്തലാക്കി. തദ്ദേശസ്വയംഭരണ വകുപ്പിലേക്ക് പുനർ വിന്യാസം ചെയ്യാൻ തീരുമാനമായി. തുടർന്ന് 5-9-2003-ലെ, ജി.ഒ(എം.എസ്)നമ്പർ 269/3 ത.സ്വ.ഭ.വ., 8-9-2008-ലെ ജി.ഒ (എം.എസ്.) നമ്പർ 38/8 പൊ.മ.വ, എന്നിവ പ്രകാരം 1415 തസ്തികകൾ പൊതുമരാമത്തു വകുപ്പിൽ നിന്നും തദ്ദേശസ്വയംഭരണ വകുപ്പിലേക്ക് പുനർവിന്യാസം ചെയ്ത് സർക്കാർ ഉത്തരവായി. 1-11-2010 cut off date കണക്കാക്കി ജൂനിയർ മോസ്റ്റായ മിനിസ്റ്റീരിയൽ ജീവനക്കാരെയാണ് തദ്ദേശസ്വയംഭരണ വകുപ്പിലേക്ക് പുനർവിന്യാസം നടത്തി ഉത്തരവായിട്ടുള്ളത്.

കരുനാഗപ്പള്ളി പി.ഡബ്ല്യു.ഡി. കോംപ്ലക്സ്

378 (3205) ശ്രീ. സി. ദിവാകരൻ : താഴെക്കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) കരുനാഗപ്പള്ളി പി.ഡബ്ല്യു.ഡി. കോംപ്ലക്സിന്റെ പണി പൂർത്തീകരിച്ച് ഉദ്ഘാടനം നടത്തുന്നതിനുള്ള തടസ്സമെന്താണ് ;

(ബി) എന്നത്തേക്ക് ഉദ്ഘാടനം നടത്താൻ കഴിയുമെന്ന് വിശദമാക്കുമോ ?

ഉത്തരം

(എ & ബി) കരുനാഗപ്പള്ളി പി.ഡബ്ല്യു.ഡി കോംപ്ലക്സിന്റെ പണി പൂർത്തീകരിച്ചിട്ടുണ്ട്. പ്രസ്തുത കെട്ടിടത്തിന്റെ ഉദ്ഘാടനം 16-1-2013-ൽ നടത്തുന്നതിന് നിശ്ചയിച്ചിട്ടുണ്ട്.